


ప్రజలకి చేరువ

సామాన్యుడి ఆయుధం



ప్రచురణ : ఆంధ్రప్రదేశ్ ఆదివారం 01-03-2026 సంపుటి : 1 సంచిక : 168 ఎడిటర్ : కుమార్ పేజీలు : 4 వెల రు : 4/-

Ongole | Srikakulam | Vizianagaram | Visakhapatnam | Rajahmundry | Kakinada | Elugu | Vijayawada | Guntur | Kurnool | Kadapa | Chittore | Warangal | Srikakulam | Hyderabad | Mehabubnagar

ఇరాన్ - ఇజ్రాయెల్ మధ్య భీకర యుద్ధం

- అమెరికన్ సేనల దాడుల్లో ఇరాన్ సేనలు విలవిల
- పలువురు ఉన్నత సైనికాధికారులు మృతిచెందినట్లు వార్తలు
- గల్ఫ్ పరిణామాలపై భారత విదేశాంగ శాఖ హై అలర్ట్!
- గగనయానంపైనా ఆంక్షల విధింపు ● పశ్చిమ, మధ్య ఆసియాలో అనేక విమాన ప్రయాణాలకు అంతరాయం



పశ్చిమాసియాలో వేగంగా మారుతున్న భౌగోళిక రాజకీయ పరిణామాలపై భారతదేశం తీవ్ర ఆందోళన వ్యక్తం చేస్తోంది. ఇరాన్, ఇజ్రాయెల్ మధ్య కొనసాగుతున్న భీకర యుద్ధం మరియు గల్ఫ్ ప్రాంతంలో నెలకొన్న అస్థిరతపై భారత విదేశాంగ శాఖ అధికారిక ప్రకటన విడుదల చేసింది. ఈ ప్రాంతంలో పెరుగుతున్న ఉద్రిక్తతలు అంతర్జాతీయ శాంతికి, భద్రతకు పెను ముప్పుగా పరిణమించే అవకాశం ఉందని భారత్ హెచ్చరించింది.

మా మాట వినకుంటే నాశనమే

- ఇరాన్ కు అమెరికా అధ్యక్షుడు డొనాల్డ్ ట్రంప్ హెచ్చరిక
- ఇరాన్ పై భారీ దాడులకు దిగిన ఇజ్రాయెల్
- మిత్రదేశానికి తోడుగా రంగంలోకి దిగిన అమెరికా



వేట్లపాలెంలో విస్ఫోటనం

- బాణాసంచా తయారీ కేంద్రంలో భారీ పేలుడు ● పేలుడు ప్రభావానికి తునాతునకలైన శరీర భాగాలు ● 20 మందికి తీవ్రగాయాలు నలుగురి పరిస్థితి ప్రమాదకరం ● ఘటనా స్థలిని సందర్శించిన ముఖ్యమంత్రి చంద్రబాబు
- బాధిత కుటుంబాలకు పరామర్శ - అండగా ఉంటామని భరోసా

18 మంది మృతి

ఇజ్రాయెల్ పై ఇరాన్ ప్రతీకార దాడులు

- టెహ్రాన్ పై ఇజ్రాయెల్, అమెరికా కలిసి దాడులు ● బలహీన దిగిన హుతీలు
- 30 క్షిపణులతో కౌంటర్ ఎటాక్!



పాకిస్థాన్ ఇంటికి.. స్టూడియో సెమీసెటి



టీ20 ప్రపంచ కప్ నుంచి పాకిస్థాన్ నిష్క్రమించింది. గ్రూప్-2 నుంచి రెండో సెమీస్ టెర్నును స్టూడియో క్రెవనం చేసుకుంది. ఇప్పటికే ఇంగ్లాండ్ సెమీఫైనల్ కు చేరుకున్న నంగతి తెలిసింది. శ్రీలంకతో మ్యాచ్ లో పాకిస్థాన్ 213 పరుగులను లక్ష్యంగా నిర్దేశించింది. అయితే, శ్రీలంకను 147 పరుగులు లేదా అంతకంటే తక్కువకు కట్టడి చేసి విజయం సాధిస్తేనే పాక్ సెమీస్ కు చేరేది. కానీ, శ్రీలంక 15.5 ఓవర్లలో 148 పరుగులు చేసింది. దీంతో పాక్ ఇంటిముఖం పట్టింది. స్టూడియో 3 పాయింట్లు, 1.390 నెట్ రన్ రేట్ తో సెమీస్ టెర్నును ఖాయం చేసుకుంది. ఇందులో విజయం సాధించినా సరే తక్కువ నెట్ రన్ రేట్ తో పాక్ నిష్క్రమణ తప్పదు. తొలి సెమీస్ లో దక్షిణాఫ్రికాతో కివీస్ మార్చి 4న తలదాడనుంది. ఈ మ్యాచ్ కు ఈడెన్ గార్డెన్స్ వేదిక.

కాంగ్రెస్ దేశ ప్రతిష్ఠను దిగజారుతోంది

- ముస్లిం లీగ్ల ద్వేషపూరిత రాజకీయాలు చేస్తోంది
- విదేశీ ప్రతినిధుల ముందు భారత్ ను తక్కువ చేసారు
- చోక్కాలు విప్పి చేసిన నిరసనకు పురిగొల్పిన నేతలు
- రాజస్థాన్ పర్యటనలో ప్రధాని మోడీ ● హెచ్ పి వి వ్యాక్సిన్ షన్ కార్యక్రమం ప్రారంభించిన ప్రధాని

విభజనకు కారణమైన ముస్లిం లీగ్ మనస్తత్వాన్ని నేడు కాంగ్రెస్ పార్టీ అవలంబిస్తోందని ప్రధాని నరేంద్ర మోడీ విమర్శించారు. శనివారం రాజస్థాన్ లోని అత్మీర్ లో హెచ్ పి వి వ్యాక్సిన్ షన్ ప్రారంభోత్సవ సభలో మాట్లాడుతూ, ఆయన కాంగ్రెస్ ను లక్ష్యంగా చేసుకున్నారు. గతంలో ముస్లిం లీగ్ అనుసరించిన ద్వేషపూరిత రాజకీయాలు చేత విభజనకు దారితీశాయి.



వేట్లపాలెంలో భారీ విస్ఫోటనం



- ఉప ముఖ్యమంత్రి దిద్దాంతి
 - బాధితులకు అండ
- కాకినాడ జిల్లా వేట్లపాలెం గ్రామంలోని బాణాసంచా పరిశ్రమలో చోటు చేసుకున్న భారీ విస్ఫోటనలో పలువురు మృతి చెందారని తెలిసి తీవ్ర దిగ్భ్రాం కితి గురయ్యానని ఉప ముఖ్యమంత్రి పవన్ కళ్యాణ్ అన్నారు. మృతుల కుటుంబాలకు తన ప్రగాఢ సానుభూతి తెలియజేశారు. ఆ కుటుంబాలకి ప్రభుత్వం అండగా ఉంటుందన్నారు. ఈ దురదృష్టకర ఘటన గురించి తెలియగానే జిల్లా కలెక్టర్ డాక్టర్ మాట్లాడి ఘటన వివరాలు తెలుసుకున్నారు.

వేట్లపాలెం ప్రమాద స్థలాన్ని పరిశీలించిన సీఎం చంద్రబాబు

- బాణాసంచా తయారీ పరిశ్రమ గురించి ఆరా
- ఘటన గురించి అధికారులను అడిగి తెలుసుకున్న సీఎం
- ఘటనాస్థలంలో చేపట్టిన సహాయ చర్యల గురించి వివరించిన అధికారులు ● ఘటన గురించి సీఎంకు వివరించిన ప్రజాప్రతినిధులు, స్థానిక నేతలు



పరిశీలించారు. ప్రమాదం జరిగిన తీరును అధికారులతో మాట్లాడి తెలుసుకున్నారు. కలెక్టర్ షోభానాథ్ ఘటన వివరాలను సీఎం చంద్రబాబుకు వివరించారు.

సంక్షేమ పథకాలే పేదలకు ఆసరా

- సుపరిపాలన - ప్రజారోగ్యానికి తొలి ప్రాధాన్యం
- కర్షులులో స్టేట్ కాన్ఫర్ ఇనిస్టిట్యూట్ ఏర్పాటు
- మూడేళ్లలో ఉత్తరాంధ్ర ఇరిగేషన్ ప్రాజెక్టులు పూర్తి
- గత పాలనలో ప్రజలకే కాదు దేవుడికీ ద్రోహం
- విజయనగరం జిల్లా చీపురుపల్లి ప్రజా వేదిక సభలో సీఎం చంద్రబాబు



రాష్ట్రంలో ప్రజారోగ్యానికి అధిక ప్రాధాన్యత ఇస్తున్నామని కాన్ఫర్ నివారణకు హెచ్ పీ వి వ్యాక్సిన్ సహా అనేక కార్యక్రమాలకు శ్రీకారం చుట్టామని ముఖ్యమంత్రి చంద్రబాబు నాయుడు స్పష్టం చేశారు. భవిష్యత్తులో కాన్ఫర్ సౌకర్యం 15 ఏళ్ల లోపు లాభింకా విధిగా హెచ్ పీ వి టీకాలు వెయిండువారాల పిలుపునిచ్చారు. విజయనగరం జిల్లా చీపురుపల్లి నియోజకవర్గం రావి వలసలో హెచ్ పీ వి వ్యాక్సిన్ షన్, పేదల సేవల కార్యక్రమాలలో సీఎం చంద్రబాబు పాల్గొన్నారు.

సీఎస్ గా పదవీ బాధ్యతలు స్వీకరణ



శుభాకాంక్షలు తెలిపిన పలువురు ఉన్నతాధికారులు

ఆంధ్రప్రదేశ్ రాష్ట్ర ప్రభుత్వ ప్రధాన కార్యదర్శిగా జి.సాయి ప్రసాద్ శనివారం వివేకానంద్ పదవీ బాధ్యతలు స్వీకరించారు. ఇప్పటి వరకు సిఎస్ గా పని చేసిన కె.విజయనంద్ శనివారం పదవీ విరమణ చేస్తుండడంతో ఆయన నుండి సాయి ప్రసాద్ సిఎస్ గా బాధ్యతలు స్వీకరించారు. ముందుగా తిరుపతి దేవస్థానం మరియు విజయవాడ శ్రీ దుర్గా మల్లేశ్వర స్వామి దేవస్థానాల చేద పండితుల అత్యవసరం మద్దతు ప్రత్యేక ఘోషా కార్యక్రమం అనంతరం ఉ.11.33 గం.లకు సిఎస్ గా పదవీ బాధ్యతలు స్వీకరించారు.

ఎకనామిక్ హబ్ గా ఉత్తరాంధ్ర

- ఉత్తరాంధ్ర పారిశ్రామిక కాభివృద్ధిలో బూజెట్ హెల్త్ కేర్ పరిశ్రమ మైలురాయి
- ప్రకటనలకే పరిమితం కాకుండా పరిశ్రమల గ్రాండ్ డింగ్ కు ప్రాధాన్యత
- బూజెట్ ద్వారా రూ.2,300 కోట్లు పెట్టుబడి, 2 వేల మందికి ఉద్యోగాల కల్పన ● అనకాపల్లి జిల్లా రాంజిల్లిలో బూజెట్ హెల్త్ కేర్ యూనిట్ కు శంకాస్థాపన కార్యక్రమంలో మంత్రి లోకేశ్



కాకినాడ జిల్లా వేట్లపాలెంలో బాణాసంచా పేలుడు ఘటన చోటు చేసుకున్న ప్రాంతంలో ముఖ్యమంత్రి చంద్రబాబు పర్యటించారు. పేలుడు జరిగిన స్థలాన్ని ఆయన పరిశీలించారు. ప్రమాదం జరిగిన తీరును అధికారులతో మాట్లాడి తెలుసుకున్నారు. కలెక్టర్ షోభానాథ్ ఘటన వివరాలను సీఎం చంద్రబాబుకు వివరించారు.

నూతన పెన్షన్ పంపిణీ కార్యక్రమంలో పాల్గొన్న శాసనసభ్యులు ఉర్ల నరసింహారెడ్డి



కనిగిరి : ప్రజలకు చేరువ

పట్టణంలో పెన్షన్ పంపిణీ సందడి నెలకొంది. పేదల సంక్షేమమే ధ్యేయంగా ప్రభుత్వం అందిస్తున్న పెన్షన్ కానుకను లబ్ధిదారులకు అందజేసేందుకు అధికారులు, ప్రజాప్రతినిధులు క్షేత్రస్థాయిలోకి వెళ్తున్నారు. ఇందులో భాగంగానే కనిగిరి 12వ వార్డు పాతూరులో జరిగిన పెన్షన్ పంపిణీ కార్యక్రమంలో ఒంగోలు పార్లమెంట్ అధ్యక్షులు మరియు శాసనసభ్యులు ఉర్ల నరసింహారెడ్డి పాల్గొని లబ్ధిదారులకు స్వయంగా నగదును అందజేశారు. కనిగిరి పట్టణంలోని 12వ వార్డు పాతూరులో పెన్షన్ పంపిణీ కార్యక్రమం పండుగ

వాతావరణంలో జరిగింది. ఈ కార్యక్రమానికి ఒంగోలు పార్లమెంట్ అధ్యక్షులు, స్థానిక శాసనసభ్యులు ఉర్ల నరసింహారెడ్డి ముఖ్య అతిథిగా విచ్చేశారు. పాతూరుకు చేరుకున్న ఎమ్మెల్యేకు స్థానిక నాయకులు, కార్యకర్తలు మరియు ప్రజలు, ఘన స్వాగతం పలికారు. అనంతరం ఎమ్మెల్యే వార్డులోని గల్లీ గల్లీ తిరుగుతూ ఇంటింటికి వెళ్లి వృద్ధులకు, అవ్వతాతలకు వితంతువులకు పెన్షన్లను పంపిణీ చేశారు. స్వయంగా ఎమ్మెల్యే తన చేతుల మీదుగా పెన్షన్ నగదును అందించడంతో లబ్ధిదారులు హర్షం వ్యక్తం చేశారు. ఈ సందర్భంగా ఎమ్మెల్యే ఉర్ల నరసింహారెడ్డి

మాట్లాడుతూ, ప్రభుత్వం అత్యంత ప్రతిష్టాత్మకంగా చేపట్టిన ఈ పెన్షన్ పంపిణీ కార్యక్రమంలో పాల్గొనడం తనకు ఎంతో సంతోషమని, ఆనందాన్ని ఇస్తోందని అన్నారు. అర్హులైన ప్రతి ఒక్కరికీ ఎటువంటి ఇబ్బందులు కలగకుండా, వారి ముంగిటకే పెన్షన్ వచ్చేలా కూటమి ప్రభుత్వం కృషి చేస్తోందని ఆయన స్పష్టం చేశారు. పేదల ముఖాల్లో చిరునవ్వు చూడటమే తమ ప్రభుత్వ లక్ష్యమని ఎమ్మెల్యే పేర్కొన్నారు. ఈ కార్యక్రమంలో వార్డు నాయకులు, సచివాలయ సిబ్బంది మరియు భారీ సంఖ్యలో జనసైనికులు, పార్టీ కార్యకర్తలు పాల్గొన్నారు

గురుకుల పాఠశాల భవన నిర్మాణ పనులను పరిశీలించిన ఎమ్మెల్యే ఉర్ల



కనిగిరి : ప్రజలకు చేరువ

మండులలోని పేదలకు ఉర్ల నరసింహారెడ్డి పేరంగుడి పల్లిలోని గురుకుల పాఠశాల నిర్మాణ పనులను క్షుణ్ణంగా తనిఖీ చేశారు. భవన సముదాయంలోని తరగతి గదులను పర్యవేక్షించిన ఆయన, విద్యార్థులకు కల్పించాల్సిన కనీస వసతులు మరియు ఇతర సౌకర్యాలపై అధికారులతో చర్చించారు. ఈ సందర్భంగా కాంట్రాక్టర్ మరియు సంబంధిత అధికారులకు నిర్మాణ పనుల నాణ్యత విషయంలో కఠిన ఆదేశాలు జారీ చేశారు. నిర్మాణంలో

ఎక్కడా రాజీ పడకూడదని, అత్యున్నత ప్రమాణాలతో భవనాలను నిర్మించాలని స్పష్టం చేశారు. అదేవిధంగా, నిర్మిత గదువులోగా పనులన్నీ పూర్తి చేసి భవనాన్ని అందుబాటులోకి తీసుకురావాలని ఆదేశించారు. ఈ సందర్భంగా ఎమ్మెల్యే మాట్లాడుతూ, గత తెలుగుదేశం ప్రభుత్వ హయాంలోనే ఈ గురుకుల పాఠశాల నిర్మాణ పనులకు శ్రీకారం చుట్టామని గుర్తు చేశారు. అయితే ఆ తర్వాత వచ్చిన వైసిపి ప్రభుత్వం ఈ పనుల పట్ల తీవ్ర

నిర్లక్ష్యం ప్రదర్శించిందని, దీనివల్ల విద్యార్థులకు తీవ్ర నష్టం చేకూరిందని విమర్శించారు. మళ్లీ రాష్ట్రంలో కూటమి ప్రభుత్వం అధికారంలోకి వచ్చిన వెంటనే, ప్రత్యేక చారిత్రా తీసుకురావాలని ఆదేశించారు. ఈ పనులను పునఃప్రారంభించినట్లు ఆయన వివరించారు. విద్యార్థుల భవిష్యత్తు కోసం విద్యా సంస్థల నిర్మాణాలను త్వరితగతిన పూర్తి చేయడమే కూటమి ప్రభుత్వ ధ్యేయమని ఎమ్మెల్యే ఉర్ల నరసింహారెడ్డి అన్నారు

వెలిగండ్ల అంగన్వాడీ కేంద్రానికి ఫ్యాన్లు, కుర్చీల పంపిణీ

- ముఖ్యఅతిథిగా పాల్గొన్న ఎమ్మెల్యే డాక్టర్ ముక్కు ఉర్లనరసింహారెడ్డి

వెలిగండ్ల : ప్రజలకు చేరువ

స్థానిక అంగన్వాడీ కేంద్రంలో చిన్నారుల సౌకర్యార్థం శ్యామల వెంకటరెడ్డి ఫౌండేషన్ సౌజన్యంతో ఏర్పాటు చేసిన ఫ్యాన్లు, కుర్చీలను కనిగిరి ఎమ్మెల్యే మరియు ఒంగోలు పార్లమెంట్ డి.పి.టీ అధ్యక్షులు డాక్టర్ ముక్కు ఉర్లనరసింహారెడ్డి శనివారం పంపిణీ చేశారు. ఈ కార్యక్రమంలో డి.పి.ఎం.ఎస్ (ఇజమీ) చైర్మన్ శ్యామల కాశిరెడ్డి గారు ప్రత్యేక అతిథిగా పాల్గొన్నారు. ఈ సందర్భంగా ఎమ్మెల్యే ఉర్లనరసింహారెడ్డి మాట్లాడుతూ, అంగన్వాడీ కేంద్రాల్లో మెరుగైన వసతుల కల్పన ద్వారా



చిన్నారులకు ఆహ్లాదకరమైన వాతావరణం ఏర్పడుతుందని అన్నారు. శ్యామల వెంకటరెడ్డి ఫౌండేషన్ సామాజిక బాధ్యతతో ముందుకు వచ్చి, కేంద్రానికి అవసరమైన ఫర్నిచర్ మరియు ఫ్యాన్లను అందించడం

అభినందనీయమని ఆయన కొనియాడారు. విద్య, వైద్యం మరియు సేవా కార్యక్రమాల పట్ల తమ ప్రభుత్వం మరియు నాయకత్వం ఎల్లప్పుడూ చిత్తశుద్ధితో పనిచేస్తుందని ఆయన స్పష్టం చేశారు. డి.పి.ఎం.ఎస్ చైర్మన్

శ్యామల కాశిరెడ్డి గారు మాట్లాడుతూ, ఫౌండేషన్ ద్వారా నిరంతరం ప్రజా సేవా కార్యక్రమాలు నిర్వహిస్తున్నామని, భవిష్యత్తులో కూడా నియోజకవర్గ అభివృద్ధిలో తమ వంతు సహకారం అందిస్తామని తెలిపారు. అంగన్వాడీ కేంద్రాల్లోని మౌలిక వసతుల మెరుగుదలకు తమ వంతు కృషి చేస్తామని ఆయన హామీ ఇచ్చారు. ఈ కార్యక్రమంలో స్థానిక తెలుగుదేశం పార్టీ నాయకులు, కార్యకర్తలు, అంగన్వాడీ సిబ్బంది మరియు గ్రామస్థులు పెద్ద సంఖ్యలో పాల్గొన్నారు. చిన్నారులకు మేలు చేసే ఇటువంటి కార్యక్రమాలు చేపట్టినందుకు అంగన్వాడీ కార్యకర్తలు ఎమ్మెల్యేకు, ఫౌండేషన్ నిర్వాహకులకు ధన్యవాదాలు తెలియజేశారు

ఆంధ్రప్రదేశ్ సెంట్రల్ టవర్ డిస్ట్రిబ్యూషన్ కార్పొరేషన్ ఏత్రీకా ప్రకటన

గిద్దలూరు : ప్రజలకు చేరువ

కృష్ణంశెట్టి పల్లె సబ్ స్టేషన్ పరిధిలో కృష్ణంశెట్టి పల్లె టౌన్ మరియు దిగువమెట్ట ఫీదర్ల అత్యవసర పనుల నిమిత్తం రేపు అనగా 01/03/2026 మరియు 02/03/2026 ఆదివారం మరియు సోమవారం ఉదయం గం. 10:00 ల నుండి మధ్యాహ్నం గం. 1:00 వరకు మరల మధ్యాహ్నం గం. 3:00 నుండి సాయంత్రం గం. 6:00 వరకు కృష్ణంశెట్టి పల్లె టౌన్, దిగువమెట్ట, దిగువమెట్ట తండా మరియు ప్రతాప రెడ్డి కాలనీ గ్రామాలలో వ్యవసాయ విద్యుత్ సరఫరా మరియు గృహ విద్యుత్ సరఫరా నిలిపివేయబడును. ఈ ఆసౌకర్యానికి చింతిస్తున్నాము. కావున గ్రామ ప్రజలు గమనించి సహకరించగలరని కోరుచున్నాము.

ఎన్టీఆర్ భరోసా పెన్షన్ల పంపిణీ కార్యక్రమం



గిద్దలూరు : ప్రజలకు చేరువ

గిద్దలూరు మున్సిపాలిటీ పరిధిలో మార్చి నెలకు సంబంధించిన ఎన్టీఆర్ భరోసా పెన్షన్ల పంపిణీ కార్యక్రమం శనివారం ఉదయం ఘనంగా ప్రారంభమైంది. ప్రభుత్వం చేపట్టిన ఈ కార్యక్రమంలో భాగంగా వార్డు స్వర్ణ సిబ్బంది లబ్ధిదారుల ఇంటింటికి వెళ్లి పెన్షన్ నగదును నేరుగా అందజేస్తున్నారు. వృద్ధులు, ఏకలాంగులు, విధవలు, ఒంటరి మహిళలు తదితర అర్హులైన లబ్ధిదారులు ఎటువంటి ఇబ్బందులు లేకుండా తమ ఇళ్ల వద్దే పెన్షన్ అందుకునేలా ప్రత్యేక ఏర్పాట్లు చేశారు. ఉదయం నుంచే వార్డు స్వర్ణ సిబ్బంది పట్టణంలోని వివిధ వార్డుల్లో తిరుగుతూ పాఠశాలకా పంపిణీ ప్రక్రియను కొనసాగిస్తున్నారు. ఈ సందర్భంగా గిద్దలూరు మున్సిపల్ కమిషనర్ రమణబాబు మాట్లాడుతూ, లబ్ధిదారుల సౌకర్యాన్ని దృష్టిలో ఉంచుకుని ఇంటి వద్దకే పెన్షన్లు అందజేస్తున్నామని తెలిపారు. ఎవరూ వార్డు స్వర్ణ వార్డు కార్యాలయాలకు రావాల్సిన అవసరం లేదని, సిబ్బంది స్వయంగా ఇంటికే చేరుకుని నగదు అందజేస్తారని స్పష్టం చేశారు. ప్రభుత్వం నిర్దేశించిన మార్గదర్శకాల ప్రకారం సమయానికి, పాఠశాలకా పంపిణీ జరుగుతుందని ఆయన పేర్కొన్నారు. వృద్ధులు, దివ్యాంగులు ప్రభుత్వం తీసుకున్న నిర్ణయం పై సంతోషిస్తున్నారని తెలిపారు. ఇంటి వద్దకే పెన్షన్ అందడం వల్ల ప్రయాణ కష్టాలు, క్యాలిలో నిలబడే ఇబ్బందులు తప్పాయని వారు తెలిపారు. అధికారులు తెలిపిన వివరాల ప్రకారం, మున్సిపాలిటీ పరిధిలో ఉన్న అర్హులైన ప్రతి లబ్ధిదారునికీ సమయానుసారం పెన్షన్ అందేలా చర్యలు తీసుకుంటున్నారు. ఎక్స్ట్రెమీ సమస్యలు ఎదురైతే సంబంధిత మున్సిపల్ కార్యాలయాన్ని సంప్రదించాలని సూచించారు. ప్రభుత్వ సంక్షేమ పథకాల అమలులో భాగంగా చేపట్టిన ఈ ఇంటింటి పంపిణీ కార్యక్రమం లబ్ధిదారులకు ఎంతో ఉపయోక్తంగా మారందని పట్టణ ప్రజలు అభిప్రాయపడుతున్నారు.

దూదేకుల మౌలాభి మరణం పట్ల శాసనసభ్యులు ముత్తుముల సంతాపం



గిద్దలూరు : ప్రజలకు చేరువ

శాసనసభ్యులు కార్యాలయంలో పని చేస్తున్న దూదేకుల దస్తగిరి నానమ్మ దూదేకుల మౌలాభి (85) అనారోగ్యంతో మరణించిన విషయం తెలుసుకున్న శాసనసభ్యులు ముత్తుముల అశోక్ రెడ్డి తీవ్ర సంతాపం వ్యక్తం చేశారు. వారి నివాసానికి వెళ్లి పూలమాల వేసి నివాళులు అర్పించి కుటుంబ సభ్యులను పరామర్శించారు ఈ సందర్భంగా కుటుంబానికి ప్రగాఢ సానుభూతి తెలియజేసి, దైర్ఘ్యంగా ఉండాలని సూచించారు. వీరితో పాటుగా పట్టణ నాయకులు తదితరులు పాల్గొని నివాళులు అర్పించారు.

రామాపురం గ్రామంలో ఎన్టీఆర్ భరోసా పంచన్న పంపిణీ



చంద్రశేఖరపురం, ప్రజలకు చేరువ

కనిగిరి శాసనసభ్యులు ఓంగ్లు పార్లమెంట్ టీడీపీ అధ్యక్షులు డాక్టర్ ముక్కు ఉగ్ర నరసింహారెడ్డి ఆదేశాల మేరకు మండల టీడీపీ అధ్యక్షులు బొబ్బూరి రమేష్ సూచనలతో అగ్రహారం పంచాయతీ పరిధిలోని రామాపురం గ్రామంలో ఎన్టీఆర్ భరోసా పంచన్న పంపిణీ కార్యక్రమంలో సచివాలయ సిబ్బంది తో కలిసి టీడీపీ ప్రధాన కార్యదర్శి వేంపాటి నారయ్య, మండల తెలుగుయవత ఉపాధ్యక్షులు వేంపాటి బాల కాశయ్య, ఫీల్డ్ అసిస్టెంట్ వేంపాటి పెద్ద కాశయ్య, టీడీపీ సీనియర్ నాయకులు ఎడవల్లి బాలయ్య వేంపాటి చిన్ననారాయణ, లబ్ధిదారులకు పంపిణీ చేశారు

రూపు రేఖలు మారనున్న కొత్తకోట పంచాయతీ



గిద్దలూరు : ప్రజలకు చేరువ

అభివృద్ధి ప్రదాత గిద్దలూరు నియోజకవర్గ శాసనసభ్యులు ముత్తుముల అశోక్ రెడ్డి ఆదేశాల మేరకు గిద్దలూరు మండల తెలుగుదేశం పార్టీ అధ్యక్షులు మూలాల సుబ్బారెడ్డి ఆధ్వర్యంలో కొత్తకోట గ్రామంలో గల నల్లారెడ్డి చెరువు కట్ట మరమ్మత్తులు మరియు జంగిల్ క్లియరెన్స్ చేయుటకు ఆదేశాలు ఇవ్వడం జరిగినది. ఈ మరమ్మత్తులను బి ఎ ఐ ఐ స్వచ్ఛంద సేవ సంస్థ ఆధ్వర్యంలో ఐటీసీ వారి సిఎస్ఆర్ ఫండింగ్ ద్వారా చేయుటకు శాసనసభ్యులు ఆదేశాలు ఇచ్చారు, అలాగే సంస్థ కూడా వెనువెంటనే స్పందించి రోజుల వ్యవధిలోనే పనులు మొదలుపెట్టడానికి సంసిద్ధమైనది. అలాగే కొత్తకోట గ్రామంలో ముత్తుముల అశోక్ రెడ్డి గ్రామ సభ నిర్వహించి రైతుల సమస్యలు మరియు గ్రామ సమస్యలు తెలుసుకుని తన దృష్టికి తీసుకురమ్మని మూలాల సుబ్బారెడ్డి తెలిపారు. మూలాల సుబ్బారెడ్డి తక్షణమే గ్రామంలో గ్రామ సభ నిర్వహించి గ్రామంలోని సమస్యలు తెలుసుకున్నారు. ప్రధానంగా రైతులకు పొలాలకు వెళ్ళు నటువంటి రహదారులు మరియు రామాలయం వద్ద నుండి ఓవర్ ట్యాంక్ వరకు మరియు ఓవర్ ట్యాంక్ నుండి సృశానం వెళ్ళు దారి వరకు సిసి రోడ్డు మరియు ఓవర్ ట్యాంక్ వద్ద నుండి పలుపుల వీధు క్షేత్రం వరకు వెళ్ళు మెటల్ రోడ్డును నిర్మించమని ప్రజలు కోరి ఉన్నారు. (సుమారు 5 కిలోమీటర్లు రోడ్డు నిర్మాణం). ఈ రోడ్డు మొత్తం నిర్మించడానికి శాసనసభ్యులు అన్ని విధాలుగా సహకారస్తారని ఈ సమస్యలన్నీ శాసనసభ్యులు దృష్టికి తీసుకెళ్లి గ్రామాభివృద్ధికి తోడ్పాటు పడతానని మూలాల సుబ్బారెడ్డి తెలిపారు.

ఎన్టీఆర్ భరోసా పంచన్న పంపిణీ కార్యక్రమంలో అమడసాని బాలకేశవరెడ్డి



చంద్రశేఖర పురం, ప్రజలకు చేరువ

కనిగిరి శాసనసభ్యులు ఓంగ్లు పార్లమెంట్ టీడీపీ అధ్యక్షులు డాక్టర్ ముక్కు ఉగ్ర నరసింహారెడ్డి ఆదేశాల మేరకు మండల టీడీపీ అధ్యక్షులు బొబ్బూరి రమేష్ సూచనలతో కొవ్వొత్తలలో ఎన్టీఆర్ భరోసా పంచన్న పంపిణీ కార్యక్రమంలో సచివాలయ సిబ్బంది తో కలిసి గ్రామ టీడీపీ అధ్యక్షులు అమడసాని బాలకేశవరెడ్డి లబ్ధిదారులకు పంపిణీ చేశారు ఈ కార్యక్రమంలో నీటి సంఘం అధ్యక్షులు దొనపాటి మోహన్ రెడ్డి, నారాయణస్వామి దేవస్నాన కమిటీ మాజీ సభ్యులు పాలవర్తి నారాయణరావు, మండల టీడీపీ బిసి సెల్ ఉపాధ్యక్షులు బాల కాశయ్య, టీడీపీ నాయకులు చావా రామయ్య, అరవ నారాయణ, టీడీపీ నాయకులు కార్యకర్తలు సచివాలయ సిబ్బంది తదితరులు పాల్గొన్నారు

ఎన్టీఆర్ భరోసా పంచన్న పంపిణీ కార్యక్రమంలో మన్నేపల్లి శ్రీనివాసులు



చంద్రశేఖరపురం, ప్రజలకు చేరువ

కనిగిరి శాసనసభ్యులు ఓంగ్లు పార్లమెంట్ టీడీపీ అధ్యక్షులు డాక్టర్ ముక్కు ఉగ్ర నరసింహారెడ్డి ఆదేశాల మేరకు మండల కేంద్రం సి ఎస్ పురం లో టీడీపీ సీనియర్ నాయకులు టీడీపీ మాజీ మండల ప్రధాన కార్యదర్శి మన్నేపల్లి శ్రీనివాసులు ఎన్టీఆర్ భరోసా పంచన్న పంపిణీ కార్యక్రమంలో భాగంగా సచివాలయ సిబ్బంది తో కలిసి లబ్ధిదారులకు పంపిణీ చేశారు ఈ కార్యక్రమంలో టీడీపీ సీనియర్ నాయకులు దాసరి మల్లికార్జున, రేనాటి వెంకటేశ్వర్లు, మన్నేపల్లి మహేంద్ర సచివాలయ సిబ్బంది లబ్ధిదారులు పాల్గొన్నారు

సూరా పాపిరెడ్డి ని ఆదర్శంగా తీసుకుని పనిచేయాలి



చంద్రశేఖర పురం, ప్రజలకు చేరువ

బదుగు, బలహీన వర్గాల సంక్షేమం కోసం అహర్నిశలు పని చేసిన కమ్యూనిస్టు నేత కామ్రేడ్ సూరా పాపిరెడ్డిని ఆదర్శంగా తీసుకుని ప్రతి ఒక్కరూ పేద ప్రజల అభ్యున్నతి కి కృషి చేయాలని సిపిఎం సీనియర్ నాయకుడు సన్నపురెడ్డి తిరుపతిరెడ్డి అన్నారు. స్థానిక సిపిఎం కార్యాలయంలో శనివారం సూరా పాపిరెడ్డి వర్ధంతి సభ ను నిర్వహించారు. పాపిరెడ్డి చిత్ర పటానికి పూల మాలలు వేసి నివాళులర్పించారు. ఈ సందర్భంగా ఆయన మాట్లాడుతూ కష్ట జీవుల అభ్యున్నతి కోసం కృషి చేసిన మహోన్నత వ్యక్తి సూరా పాపిరెడ్డి అని అన్నారు. పాపిరెడ్డి చేసిన సేవలను కొనియాడారు. ఈ కార్యక్రమం లో సీపిఎం నాయకులు ఊసా వెంకటేశ్వర్లు, ఇర్ల కొండయ్య, ఊసా రాజ్యలక్ష్మి, అంకమరావు, శ్రీను, తిరుపతయ్య, బండారు సురేష్, బిత్తల వెంకటయ్య తదితరులు పాల్గొన్నారు.

విఎంశ్రీ జెడ్డీ హైస్కూల్లో ఘనంగా జాతీయసైన్స్ దినోత్సవం



చంద్రశేఖరపురం, ప్రజలకు చేరువ

మండల కేంద్రంలోని పిఎంశ్రీ జిల్లా పరిషత్ ఉన్నత పాఠశాలలో శనివారం జాతీయ సైన్స్ దినోత్సవ వేడుకలను పాఠశాల ప్రధానోపాధ్యాయురాలు షేక్ ఖాదరున్నీసాబేగం అధ్యక్షతన ఘనంగా నిర్వహించారు ఈ సందర్భంగా విద్యార్థులు రకరకాల సైన్స్ ప్రాజెక్టులను తయారు చేసి ప్రదర్శించారు. విద్యార్థుల సృజనాత్మకత, విజ్ఞాన పట్ల ఆసక్తి ప్రతిబింబించేలా ప్రదర్శనలు ఆకట్టుకున్నాయి. అనంతరం భారతీయ భౌతిక శాస్త్రవేత్త, నోబెల్ బహుమతి గ్రహీత సి.వి. రామన్ చిత్రపటానికి పూలమాలలు వేసి నివాళులు అర్పించారు. ప్రధానోపాధ్యాయురాలు షేక్ ఖాదరున్నీసాబేగం మాట్లాడుతూ సి.వి. రామన్ తన అద్భుత పరిశోధనల ద్వారా ప్రపంచ సైన్స్ రంగానికి అపార సేవలు అందించారని పేర్కొన్నారు. సైన్స్ విజ్ఞానం విద్యార్థుల నిత్య జీవితంలో ఎంతగానో ఉపయోగపడుతుందని, శాస్త్రీయ దృక్పథంతో ముందుకు సాగాలని సూచించారు. అనంతరం సి ఎస్ పురం గ్రామానికి చెందిన పటాన్ నాయబ్ రసూల్ పాఠశాల సైన్స్ ఉపాధ్యాయులు శాలువాలతో నమస్కరించారు. అలాగే విద్యార్థులకు పెన్నులు, పెన్సిల్లు పంపిణీ చేశారు. ఈ కార్యక్రమంలో పాల్గొన్న ఉపాధ్యాయులు, సిబ్బంది పటాన్ నాయబ్ రసూల్ ను అభినందించారు. ఈ కార్యక్రమంలో పాఠశాల ఉపాధ్యాయినీ, ఉపాధ్యాయులు, పాఠశాల సిబ్బంది, విద్యార్థిని విద్యార్థులు పాల్గొన్నారు

స్త్రీనిధి రుణాలతో మహిళల ఆర్థికాభివృద్ధికి బాటలు



చంద్రశేఖరపురం, ప్రజలకు చేరువ

మండల కేంద్రంలోని సి.ఎస్.పురం వెలుగు కార్యాలయంలో శనివారం మండల మహిళా సమాఖ్య సభ్యులు, వెలుగు సిబ్బందితో సమీక్ష సమావేశం నిర్వహించారు. ఈ సమావేశానికి స్త్రీనిధి ఎజిఎం ఉదయ్, స్త్రీనిధి మేనేజర్ ధరణి ముఖ్య అతిథులుగా హాజరై మహిళలకు మార్గదర్శనం చేశారు. సమావేశంలో వారు మాట్లాడుతూ మహిళల ఆర్థిక స్వావలంబన కోసం ప్రభుత్వం అమలు చేస్తున్న స్త్రీనిధి పథకం ఎంతో ప్రయోజనకరమని తెలిపారు. స్వయం సహాయక సంఘాల ద్వారా మహిళలు చిన్నతరహా వ్యాపారాలు ప్రారంభించి కుటుంబ ఆదాయాన్ని పెంచుకోవచ్చని చెప్పారు. స్త్రీనిధి ద్వారా ప్రతి ఎస్టీటీ రూ. 8 లక్షల వరకు రుణ సదుపాయం అందుబాటులో ఉందని వివరించారు. రుణాలు తీసుకున్న మహిళలు వాటిని సకాలంలో చెల్లించడం ద్వారా భవిష్యత్తులో మరింత ఆర్థిక సహాయం పొందే అవకాశాలు ఉంటాయని సూచించారు. క్రమశిక్షణతో వ్యవహరించి ఆర్థికంగా ఉన్నత స్థాయికి చేరుకోవాలని ఆకాంక్షించారు. మహిళల జీవనోపాధి మెరుగుపడటానికి ఈ పథకం దోహదపడుతుందని పేర్కొన్నారు. ఈ సమావేశంలో మహిళా సంఘాల ప్రతినిధులు, వెలుగు సిబ్బంది పాల్గొని పథకం అమలు విధానాలపై చర్చించారు. ఈ కార్యక్రమంలో ఎంఎంఎస్ ప్రెసిడెంట్ బంగారం, సుబ్బమ్మ, సిసి లు టి కాశయ్య, యం వి నారాయణమ్మ, ఐ మస్తాన్ రెడ్డి, విఓ లు, ఈసి లు, విఓఎ లు పాల్గొన్నారు


వివాహ వేడుకల్లో పాల్గొన్న బోయర్ల నారాయణరెడ్డి



సి ఎస్ పురం, ప్రజలకు చేరువ

ఖమ్మం జిల్లా కొత్తగూడెంలో కోకోలు కుటుంబానికి చెందిన మధు నాన్ గ్రూప్ ఆఫ్ హోటల్స్ వారి వివాహ వేడుకలు సాంప్రదాయ వద్దతుల్లో, బంధుమిత్రుల సమక్షంలో ఘనంగా నిర్వహించారు వివాహ వేడుకలకు టీడీపీ సీనియర్ నాయకులు మాజీ సింగిల్ విండో అధ్యక్షులు బోయర్ల నారాయణరెడ్డి పాల్గొని నూతన వధూవరులను ఆశీర్వదించి, వారి దాంపత్య జీవితం సుఖసంతోషాలతో నిండాలని ఆకాంక్షిస్తూ వివాహ శుభాకాంక్షలు తెలిపారు. ఈ కార్యక్రమంలో పరికూటి చిరంజీవి, గుర్రం రమేష్, గడ్డం రవి తదితరులు పాల్గొన్నారు

కేంద్రీయ విద్యాలయానికి ముందడుగు



నందిగామలో కేంద్రీయ విద్యాలయం ఏర్పాటుకు ముందడుగు పడింది. రూ. 3.75 కోట్ల విలువైన ఐదు ఎకరాల స్థలాన్ని కేటాయిస్తూ తాజాగా రాష్ట్ర ప్రభుత్వం అధికారికంగా ఆదేశాలు జారీ చేసింది. 2023 సెప్టెంబరులో జరిగిన పబ్లిక్ ఇన్వెస్ట్మెంట్ బోర్డ్ సమావేశంలో నందిగామలో కేంద్రీయ విద్యాలయం ఏర్పాటుకు తొలిసారి కేంద్రం పన్నజెండా ఊపింది. తర్వాత ఆ ప్రతిపాదనను పక్కన పెట్టేయడంతో.. ఎంపీ కేశినేని శివనాథ్ 2024 ఆగస్టు నుంచి పలుమార్లు కేంద్ర విద్యాశాఖ మంత్రి ధర్మేంద్ర ప్రధాన్ ను కలిసి నందిగామలో కేంద్రీయ విద్యాలయాన్ని ఏర్పాటు చేయాలని వినతిపత్రాలను అందించారు. కేంద్రీయ విద్యాలయ ఉన్నతాధికారులనూ సంప్రదించారు. ఎట్టకేలకు 2025 అక్టోబరులో నందిగామకు కేంద్రీయ విద్యాలయాన్ని మంజూరు చేస్తూ కేంద్రం అధికారికంగా ఆదేశాలు జారీ చేసింది. ప్రస్తుతం రూ. 40 లక్షలతో రహదారి నిర్మాణం: నందిగామలోని రాఘవపురంలో ఐదు ఎకరాల ప్రభుత్వ స్థలంలో కేంద్రీయ విద్యాలయం ఏర్పాటు చేయాలని.. స్థానిక ఎమ్మెల్యే తంగిరాల సౌమ్యతో కలిసి ఎంపీ కేశినేని శివనాథ్ ప్రతిపాదనలను రాష్ట్ర ప్రభుత్వానికి పంపించారు. ఆ స్థలానికి సరైన మార్గం లేకపోతో.. రూ. 40 లక్షల సీఎస్సార్ నిధులతో రహదారి ఏర్పాటు చేయనున్నారు. దీంతో అడ్డంకులన్నీ తొలగిపోయాయి. ప్రభుత్వం తాజాగా జీవో నంబరు 145 జారీ చేస్తూ.. ఆ ఐదు ఎకరాలను అధికారికంగా కేటాయించింది. ఈ సందర్భంగా కేంద్ర రాష్ట్ర ప్రభుత్వాలకు ఎంపీ, ఎమ్మెల్యే సౌమ్య ధన్వదాదులు తెలిపారు. మంచి అవకాశం.. నందిగామలో కేంద్రీయ విద్యాలయం ఏర్పాటు ద్వారా.. స్థానికంగా విద్యార్థులకు ఇదో మంచి అవకాశమని సౌమ్య తెలిపారు. ఆమె శుక్రవారం మాట్లాడుతూ.. ఎంపీ ప్రత్యేక చొరవ తీసుకుని విద్యాలయాన్ని మంజూరు చేయించారన్నారు. గత వైకాపా ప్రభుత్వంలో కేంద్రీయ విద్యాలయం ఏర్పాటు చేస్తున్నామని ప్రకటనలతో కాలం వెళ్లడిశారనీ.. తాము చచ్చాక.. కార్యరూపంలోకి తెచ్చామన్నారు.



తెలుగు సినిమాపై తాప్సీ ప్రశంసలు.. ఆ విమర్శలతో యూటర్స్!

నటి తాప్సీ సాత్తంద్రీపై ముఖ్యంగా టాలీవుడ్ పై ఇటీవల చేసిన వ్యాఖ్యలు చైరలైన విషయం తెలిసిందే. ఇక్కడి నుంచి టాలీవుడ్ కు వెళ్లిన తాప్సీ తన మొదటి సినిమా గురించి పంచుకుంటూ కొన్ని ఆరోపణలు చేశారు. గ్లామర్ సన్నివేశాలు, పాటలకు సంబంధించి.. మరింత ఆకర్షణీయంగా కనిపించాలనే ఉద్దేశంతో ప్యాడెడ్ డ్రా ధరించాలని సాత్ ఫిట్ చేసుకోవడం తనపై ఒత్తిడి తెచ్చేవారని ఆరోపించారు. వీటిపై విమర్శలు వెల్లువెత్తాయి. దీంతో తాప్సీ తాజాగా టాలీవుడ్ పై ప్రశంసలు కురిపించారు. తెలుగు సినిమాలో నటనకు ఎక్కువ ప్రాధాన్యం ఉండే పాత్రలు ఉంటాయని అన్నారు. తెలుగులో పోలిస్తే తమిళంలో అలాంటివి తక్కువ అని అన్నారు. టాలీవుడ్ అందించినన్ని మంచి పాత్రలు తమిళ సినిమా తనకు అందించలేదన్నారు. తెలుగు ప్రేక్షకులకు తానంటే బాగా అభిమానమన్నారు. టాలీవుడ్ లో వచ్చిన అవకాశాలు తన విలువని పెంచాయని అన్నారు. అవి తన కెరీర్ కు ఎంతో ఉపయోగపడ్డాయని తెలిపారు. ప్రస్తుతం టాలీవుడ్ కి పరిమితమైన తాప్సీ.. సాత్ లో నటించడం వల్ల తనకు తగిన గుర్తింపురాలేదని పలుమార్లు కామెంట్స్ చేశారు. తెలుగు మామీ 'ఝుమ్మంది నాదం'తో ఆమె హీరోయిన్ గా పరిచయమయ్యారు. టాలీవుడ్ లో ఆమె చివరి సినిమా 2022లో వచ్చిన 'మిషన్ ఇంజనీయర్'.

సాల్ ట్రిప్.. మీరేంట్స్ చెబుతుంది

జీవితంలో మీరు ఒక్కసారిగా సాల్ ట్రిప్ చేయకపోతే.. నిజంగా మీరేది ఇష్టమో అనేది తెలియదంటోంది నటి షాలిని సాందే. 'అద్వైతం' చిత్రంతో అందరినీ ఆకర్షించిన ఈమె గతేడాది ఓటీటీలో 'బ్రహ్మ కార్తీక్' సిరీస్ లో ప్రేక్షకులను అలరించింది. ఇప్పుడు 'బంద్ వాలే' సిరీస్ లో ఆమె జాన్ ప్రైమ్ వేదికగా సందడి చేస్తోంది. ఈ సందర్భంగా ఓ ఇంటర్వ్యూలో కొన్ని ఆసక్తికరమైన సంగతుల్ని పంచుకుంది. "నటిగా నా పని ఒక పాత్రను పోషించి దానిని వాస్తవంగా చూపేటట్లు తెరపై అలరించడం. కానీ, నిజజీవితం గురించి నేను చాలా విషయాలను తెలుసుకోవాలనుకుంటాను. దాని కోసం చిన్న చిన్న గ్రామాలకు సాల్ ట్రిప్లులు వెళుతుంటాను. జీవితంలో ఒక్కసారిగా సాల్ ట్రిప్ చేయాలి. అలా చేయకపోతే.. నిజంగా మీ ఇష్టాలు ఏంటనేది మీకు తెలియవు. మీరు ఎవరితోనైనా ఉన్నప్పుడు ప్రతిదాని గురించి అభిప్రాయాలను పంచుకుంటూ ఉంటారు. కానీ, ఎవరులేని సందర్భాల్లో మీతో మీరు ఉండగలరా? మీకు మీరంటే ఇష్టమేనా? అనేది కూడా తెలుసుకోవాలి. అలాంటప్పుడు ఆ ఒక్క ఒంటరి ప్రయాణం చేసినప్పుడు మిమ్మల్ని మీరు గ్రహిస్తారు. ప్రయాణం జీవితంలో మార్పులు తెస్తుంది. అపరిచితులను కలవడం.. వెళ్లిన ప్రదేశాల గురించి తెలుసుకుని స్థానికుల దృష్టితో నాటిని చూడటం. అలా మనమెవరో తెలియకపోయినా అక్కడి వాళ్లు పంచే ఆత్మీయత చాలా మంచి అనుభూతినిస్తుంది. వ్యక్తులతో సంభాషించడం, నగరాలను అన్వేషిస్తూ సంస్కృతిని అర్థం చేసుకోవడం భిన్నమైన ప్రయాణం. అందరికీ చాలా అనిపిస్తుందో లేదో కానీ, నాకు మాత్రం ట్రిప్ తర్వాత నన్ను నేను బాగా తెలుసుకున్నాననే భావనకలుగుతుంద"ని చెప్పుకొచ్చింది.



'పెద్ది'... రై రై రారా

కథానాయకుడు రామ్ చరణ్.. దర్శకుడు బుచ్చిబాబు సానా కలయికలో రూపొందుతున్న పాన్ ఇండియా చిత్రం 'పెద్ది'. మైత్రీ మూవీ మేకర్స్, సుకుమార్ రైటింగ్స్ సమర్పణలో వెంకట సతీష్ కిలారు నిర్మిస్తున్నారు. జాన్వీ కపూర్ కథానాయిక. ప్రస్తుతం ముగింపు దశలో ఉన్న ఈ సినిమా ఏప్రిల్ 30న ఢిల్లీలోకి రానుంది. ఈ సేపట్లోనే ప్రచార పర్చుంలో భాగంగా ఈ చిత్ర రెండో గీతాన్ని విడుదల చేసేందుకు సిద్ధమవుతున్నారు. "రై రై రారా" అంటూ సాగే ఆ పాటను మార్చి 2న విడుదల చేయనున్నట్లు గురువారం ప్రకటించారు. ఈ మేరకు ఓ కొత్త పోస్టర్ ను నెట్టింట్ పంచున్నారు. అందులో చరణ్ మాస్ లుక్ లో ఆసక్తికరంగా కనిపించారు. ఉత్తరాంధ్ర సేపట్లో సాగే పీరియాడిక్ యాక్షన్ డ్రామా ఇది. క్రీడా నేపథ్య అంశాలతో మిళితమై ఉంటుంది. ఇందులో చరణ్ అటు కూలీగా అలరించనున్నారు. ఇందులో శివ రాజ్ కుమార్, జగపతిబాబు, దివ్యేంద్ర శర్మ తదితరులు కీలక పాత్రలు పోషిస్తున్నారు. ఈ చిత్రానికి సంగీతం: విఆర్ రెహమాన్, ఛాయాగ్రహణం: రత్నవేలు.



ఈ చిత్ర వసూళ్లు ధైర్యాన్నిచ్చాయి

"అంబాజీపేట మ్యూజి బ్యాండ్" సినిమా తర్వాత నా చిత్రాలకి ఆశించిన స్ట్రాయిలో వసూళ్లు కనిపించకపోవడంతో భయమేసింది. కానీ, 'పే బల్ పంత్' వసూళ్లు చూశాక మళ్లీ ధైర్యం వచ్చింది" అన్నారు హీరో సుహాస్. ఆయన.. శివానీ నాగారం జంటగా నటించిన ఈ సినిమాని గోపీ అప్పార తెరకెక్కించారు. బి.నరేంద్ర రెడ్డి నిర్మించారు. ఈ చిత్రం ఇటీవల విడుదలైన సేపట్లో గురువారం హైదరాబాద్ లో థాంక్స్ మీటింగ్ నిర్వహించారు. ఈ సందర్భంగా సుహాస్ మాట్లాడుతూ.. "మా చిత్రానికి ఓవర్సీస్ నుంచి మంచి వసూళ్లు దక్కాయి. చాలా రోజుల తర్వాత నా సినిమాకి ఓటీటీ నుంచి మంచి ఫ్యాన్సీ రేటు వచ్చింది" అన్నారు. "చాలా తక్కువ మంది మాత్రమే మా సినిమా డ్రైక్ ఈవెన్ అయిందని ధైర్యంగా చెప్పారు. ఆ కోవలో మా 'పే బల్ పంత్' నిలిచినందుకు ఆనందంగా ఉంది. త్వరలోనే దర్శకుడు గోపీతో మరో సినిమా చేస్తున్నాం" అన్నారు నిర్మాత వంశీ నందిపాటి. ఈ కార్యక్రమంలో బి.నరేంద్ర రెడ్డి, శివానీ, గోపీ తదితరులు పాల్గొన్నారు.

షూటింగ్ లేకపోతే రోజూ ఒక్క కథైనా వింటా!

మనలో ఒకడిలా కనిపిస్తాడు శ్రీవిష్ణు. మన చుట్టూ జరిగేవే ఆయన సినిమాల్లో కథలు. వరుస విజయాల వెనక రహస్యం అదేనేమో! ఇంటిల్లిపాటి హాయిగా నవ్వుకునే సినిమాలకు చిరునామాగా నిలుస్తున్న శ్రీవిష్ణు ఈరోజు 'విష్ణు విన్యాసం'తో ప్రేక్షకుల ముందుకొస్తున్నారు. ఈ సందర్భంగా ఆయన గురువారం విలేజ్ లో ముచ్చటించారు.



సినిమాలో హీరో విష్ణు జాతకాలు, గ్రహాలు అంటున్నాడు. వ్యక్తిగతంగా మీకూ అలాంటి సమ్యకాలు ఉన్నాయా?
అదే పనిగా అనుసరించను కానీ, ముహూర్తం ప్రకారం సినిమాల్ని ప్రారంభించడం, చిన్నప్పట్టుంచి ఇంట్లో పెద్దవాళ్లు చెబుతున్నవి అందరితోపాటే నమ్మడం వరకూ ఉంటుందంటే. వ్యక్తిగతంగా మాత్రం ఫలానా సమయమే బయటకు వెళ్లాలి, ఫలానా సంఖ్యే కావాలన్నట్టే ఉండదు.

ఈ సినిమాలో విష్ణు... శ్రీవిష్ణుకి మధ్య కనిపించిన సారూప్యతలు ఏమిటి?
తెరపైన కనిపించే విష్ణులా విష్ణుదా ఉండరేమో (సవ్యతూ). అతనికి జాతకాలపై పిచ్చి మరో స్టాయిలో ఉంటుంది. సమయం, అంకెలకు సంబంధించిన లెక్కలు, రంగులు, గ్రహాలు... ఇలా అన్నీ నవ్వుకునేలా సినిమా ఉంటుంది. ముఖ్యమే తనకి. పేరుకు అధ్యాపకుడు కానీ, క్లాస్ రూమ్ లో విద్యార్థులకు హాజరు వేసేటప్పుడు కూడా తనకి నచ్చిన అంకెల్నే పలుకుతాడు. మా రోల్ నెంబర్ పిలవలేదేమిటి అంటే నీది రైటింగ్ నంబరు కాదు, లక్ష్మీ నంబరు కాదు అంటుంటాడు. కథ, పాత్ర అందరికీ కనెక్ట్ అయ్యేలా ఉంటాయి. రెండు గంటలపాటు ప్రేక్షకులు హాయిగా చూసి

తర్వాత ప్యాపిల్ ద్రామాలోకి వెళుతుంది. వీరి వీరి గుమ్మడిపండు... అంటూ వచ్చే ఓ ఎపిసోడ్ ప్రధమార్థానికి ప్రధాన ఆకర్షణగా నిలుస్తుంది. మొదట అనుభవం ఉన్న నటీనే కథానాయికగా ఎంచుకోవాలనుకున్నాం. కానీ 'అయ్' చూశాక నయం సారిక కామెడీ టైమింగ్ చాలా నచ్చేసింది. అప్పటికే ఆమె తెలుగు కూడా నేర్చుకుని చాలా బాగా నటించింది.

కొత్త దర్శకులతో ఎక్కువగా సినిమాలు చేస్తుంటారు. ఆ విషయంలో మీకున్న సాధారణ ఏమిటి?
కొత్తవాళ్ల నుంచే కొత్తదనం వస్తుందనే విషయాన్ని నేను బలంగా నమ్ముతా. నా సినిమాతో ఎంతమంది కొత్త దర్శకులు పరిచయవుతున్నా, నేను ఇంకా చాలా మందిని మిస్ అవుతుంటా. చిత్రీకరణ లేకపోతే రోజూకీ ఓ కొత్త కథైనా వింటుంటా. తదుపరి నేను చేయబోయే చాలా సినిమాలు కొత్త దర్శకులతోనే.

కొత్త సినిమాల సంగతులు చెబుతారా?
'కామ్రేడ్ కళ్యాణ్' అనే సినిమా చేస్తున్నా. నక్సలిజం నేపథ్యంలో సాగే హాస్య ప్రధానమైన కథ అది. చాలా కొత్తగా ఉంటుంది. రామ్

అబ్బు రాజుతో ఓ సినిమాని త్వరలోనే ప్రారంభిస్తున్నా. అది 'సామజవరగమన' సినిమాకి కొనసాగింపు అయితే కాదు. కొత్త కథని సిద్ధం చేశారు సాయి. అది పూర్తయిన తర్వాత 'సామజవరగమన 2' చేస్తాం. సితార సంస్థలో నన్నీ అనే ఓ కొత్త కామెడీ టైమింగ్ చాలా నచ్చేసింది. సినిమా చేయబోతున్నా. అది కూడా చాలా ఆసక్తికరమైన కథ. 'సింగిల్'కి కొనసాగింపు కథ కూడా సిద్ధం అవుతోంది.

మీరు సంపాదించిన 'కింగ్ ఆఫ్ ఎంటర్టైన్ మెంట్' అనే పేరు మీకు బలమా లేక, మీపై ఒత్తిడిని పెంచుతోందా?
అనగానే కామెడీ మాత్రమే అనుకుంటారంతా. దాంతో నా ప్రతి సినిమాలోనూ కామెడీనే ఆశిస్తారు. డ్రామాతో కూడిన ఇతరత్రా కొత్త కథలు చేసినా, అందులో ప్రేక్షకులు నా నుంచి కోరుకునే ఫన్ మాత్రం తప్పక ఉండేలా జాగ్రత్తలు తీసుకోవల్సి వస్తోంది. కామెడీ టైమింగ్ లోనూ మార్పు కనిపించేలా జాగ్రత్తలు తీసుకోంటున్నా. 'సామజవరగమన'లో ఒక తరహా టైమింగ్ ఉంటే, 'సింగిల్' మరోలా ఉంటుంది. 'విష్ణు విన్యాసం'లో ఆ రెండు సినిమాలకి భిన్నమైన టైమింగ్ ని ప్రదర్శించా.

యాక్షన్ మోడ్ లో ఆగ్రతారలు

మహాశ నారాయణన్ దర్శకత్వంలో అగ్ర కథానాయకులు మోహన్ లాల్, ముమ్మట్టి ప్రధానపాత్రలో తెరకెక్కుతున్న మలయాళ చిత్రం 'పేట్రీయాల్'. ఈ సినిమాలో ఫహద్ ఫాజిల్, నయనతార, కుంచకో బోబన్, గౌతమి తదితరులు కీలకపాత్రలు పోషిస్తున్నారు. సై యాక్షన్ డ్రైవర్ గా రూపొందుతున్న ఈ సినిమా ఏప్రిల్ 23న ఢిల్లీలో విడుదల కానుంది. తాజాగా ఈ సినిమా సెకండ్ లుక్ పోస్టర్ ని ఇన్ స్టా వేదికగా ఆవిష్కరించింది చిత్రబృందం. ఈ పోస్టర్.. కుంచకో నడుపుతున్న కారులో అగ్ర హీరోలిద్దరూ తుపాకులు చేతపట్టి యాక్షన్ మోడ్ లో ఆకట్టుకుంటున్నారు. దేశభక్తి నేపథ్యంతో ఈ చిత్రాన్ని తీర్చిదిద్దుతున్నట్లు ఇప్పటికే విడుదలైన ట్రైలర్ తో స్పష్టమైంది.

